



muqeddes kitab

# Yuhanna

yazghan

üchinchi xet

# YUHANNA YAZGHAN ÜCHINCHI XET

Muqeddes Kitab - Yéngi Ehde (Injil)

25-qisim

1950-yilidiki «Muqeddes Kitab»ning  
uyghurche terjimisi hazirqi zaman  
uyghur tiligha özgertildi

2013

Deslepki nusxa

[www.dunyaningnuri.com](http://www.dunyaningnuri.com)

# YUHANNA YAZGHAN ÜCHINCHI XET

## *Gayusqa salam*

**1**<sup>1</sup> Men, aqsaqaldin, özüm heqiqette dost tutqan amraq Gayusqa salam. <sup>2</sup> Ey amriqim, jéning saadetlik halda bolghandek tinch we saghlam turushungni arzu qilimen. <sup>3</sup> Buraderler kélip sendiki heqiqet toghrisidin xewer bergende, tola xush boldum, chünki heqiqette yürisen. <sup>4</sup> Balilirimning heqiqette yüriginini anglimaqtin chongraq xushluqum yoqtur.

## *Xudaning xizmetkarlarini qobul qilish*

<sup>5</sup> Ey amriqim, buraderlerge hernéme qilsang sadaqetlik bilen qilisen. Ular ghérib bolsimu, ulargha shundaq qilisen. <sup>6</sup> Ular jamaetning aldida séning muhebbiting toghrisida guwahliq berdi. Ularni Xudagha layiq bolghudek sepirige uzitip qoysang, yaxshi qilghan bolisen. <sup>7</sup> Chünki ular taipilerdin héchnéme almay, uning ismi üçün yolgha chiqti. <sup>8</sup> Shunga, shundaqlar bilen heqiqet yolida hemkarliq qilish üçün, ularni qobul qilmaq bizge wajiptur.

## *Diotripés we Dimitriyus*

<sup>9</sup> Jamaetke xet püttüm. Lékin ularning arisida birinchi bolmaqni xalighan Diotripés bizni qobul qilmaydu. <sup>10</sup> Uning üçün men kelsem, uning bizge qarshi emeller qilib üstimizde yaman söz bilen gheywet qilghinini körsitey. U özi buraderlerni qobul qilmighini bilen toxtimay, belki qobul qilghili xalighanlarni tosup, ularni jamaettin chiqiridu.

<sup>11</sup> Ey amriqim, yamanliqqa egeshmey, yaxshiliqqa egeshkin. Kimki yaxshiliq qilsa, Xudadindur we kimki yamanliq qilsa, Xudani körmigendur. <sup>12</sup> Dimitriyus hemmilerdin we heqiqet özidin hem yaxshi guwahliq tapqan we biz hem guwahliq bérimiz we guwahliqimizning rast ikenlikini bilisen.

*Axirqi salamlar*

<sup>13</sup> Sanga pütikli tola nersem bar idi, lékin sanga siyah we qelem bilen pütikli xalimidim. <sup>14</sup> Lékin ümid qilimenki, özüm pat pursette séni körüp, éghizdin éghizgha sözleshkeymiz. <sup>15</sup> Sanga amanliq bolghay. Dostliring sanga salam éytidu. Dostlargha öz isimliri boyiche salam éytqin.